

## امام العصر حضرت علامہ محمد انور شاہ کشمیریؒ کے کتابوں پر تاثرات

مولوی محمد ذیشان صدیق

حضرت امام العصر مولانا انور شاہ کشمیریؒ کے علمی مقام اور آپ کی علمی چستگی ولیاقت کے تذکرے اور ہر فن میں آپ کے فوق العادت امتیازات زبان زد خاص و عام ہیں، یہ ایک ایسا پامال موضوع ہے جس پر اب تک بلاشبک و شبہ ہزاروں صفحات لکھے جا چکے ہیں، جس پر شاہد ایک درجن سے زائد پی ایچ ڈی کے وہ مقالہ جات ہیں جو علامہ کشمیریؒ کی حیات و علمی خدمات کے تعارف کے سلسلہ میں تصنیف کئے گئے ہیں، علوم انوری کے حدود اربعہ توہی جانتے ہیں جو موصوف کی ذات گرامی سے وابستہ ہوئے اور جنہیں قریب سے استفادہ و مشاہدہ کے موقع میسر آئے، یہی وجہ ہے کہ صاحب فتح الہم حضرت علامہ شبیر احمد عثمانی کو ایک موقع پر لکھنا پڑا: لم تر العيون مثله ولا بیری بہو مثل نفس۔ مگر اب بھی حضرت امام العصر کی علمی زندگی کے چند ایسے گوشے ہیں جن کی طرف معمولی توجہ آپؒ کے علم و فضل کے مزید رخ نکھار کر سامنے لاتی رہتی ہے اور یہ توجہ علوم انوری کے مزید کتنے گوشے منصہ شہود پر لانے میں کامیاب ہوگی اس کا علم اللہ ہی کو ہے۔

حضرت امام العصر گوتق جل مجدہ نے کی غیر معمولی ناقدانہ صلاحیت سے نوازا تھا، جس کا اندازہ عالم عرب سے شائع ہونے والے مقالے تعقبات الکشمیری فی فیض الباری علی الحافظ ابن حجر فی فتح الباری سے بخوبی کیا جاسکتا ہے۔ جس میں حافظ الدین ابن حجر عسقلانیؒ کی تالیف کردہ صحیح بخاری کی معروف شرح فتح الباری میں مندرج تحقیقات کے حوالہ سے علامہ کشمیریؒ کے ان بیاسی (۸۲) اعتراضات کا تذکرہ اور فریقین کے مابین حاکمہ کا بیان ہے جو فیض الباری میں درج ہیں۔ اور ساتھ ہی مؤلف نے اس بات کی طرف بھی توجہ دلائی ہے کہ علامہ موصوف کے حافظ بدر الدین عینیؒ پر کئے گئے اعتراضات کی جانب بھی اگر اہل علم توجہ گا مزن کریں تو یہ بھی ایک قبل ستائش خدمت ہوگی۔

نقد و تبصرہ کا ایک رخ تو وہ ہے جس کا بیان ہوا اس کے علاوہ ایک معتمد بہ تعداد میں حضرت کشمیریؒ کے ان

کتابوں اور ان کے مؤلفین پر بصرے بھی ہیں جو مختلف علوم و فنون کے حوالے سے اہل علم کی توجہ کا مرکز ہیں، جس سے ایک طرف تولیمہ موصوف کی ہر فن پر گہری نگاہ اور کامل دسترسی کا پتہ چلتا ہے اور دوسری جانب ان مؤلفین کی کتابوں کا صحیح مرتبہ بھی معلوم ہو جاتا ہے اور کبھی ضمناً یہ بھی ذکر کر دیتے ہیں کہ اس فن پر سب سے بہترین کتاب کوئی ہے، جس سے ہم ایسے نوآموز طلباءِ علم کا ایک علمی عقدہ بھی حل ہو جاتا ہے کہ فن کی سب سے اچھی کتاب کے متعلق جتنوں کی جائے۔ اسی طرح ان تصوروں میں مختلف مؤلفین کی ان کی تالیفات میں اجمانی طور پر بعض فروگزاشتوں کا بھی بیان ہے جس سے قاریء کتاب کو علی جہہ بصیرۃ کتاب کے مطالعہ کا موقع ملتا ہے۔ اور کہیں کہیں بعض کتب سے متعلق غلط نہیں کہ ازالہ بھی ہے جو ایک طالب حقیقت کیلئے کسی بڑے تحفے سے کم نہیں۔

ذیل میں حضرت شاہ صاحبؒ کے ایسے ہی بعض تصوروں کو ذکر کیا جاتا ہے جو کہ حضرت محدثؒ کے متعلق تالیف کردہ مختلف سوانح جات یا ملفوظات یا نوادرات و امائل میں منتشر طور پر موجود تھے اور اب معمولی و سرسری محنت سے جس قدر رجع ہو سکے قارئین کی خدمت میں پیش ہیں۔

#### تفسیر کیہر پر تصریح:

فرمایا میں نے مشکلات قرآن میں سے کوئی مشکل ایسی نہ پائی جس کا حل امام موصوف نے اس تفسیر میں ذکر نہ فرمادیا ہو، امام موصوف حل مشکلات کے دریا میں غوطہ زنی کرتے ہیں، اگرچہ بعض مشکلات کا وہ قابلِ اطمینان اور موجب قناعت حل پیش کرنے میں ظفریاب نہیں بھی ہوتے ہیں اور یہ جو اس تفسیر کے متعلق کہا گیا ہے فیہ کل شی الالتفسیر جیسا کہ صاحب الاتقان امام سیوطیؒ نے نقل فرمایا ہے، یہ اس تفسیر کی جلالت قدر اور علوم منزلت کو گھٹانے کے واسطے ہے، شاید یہ قول اس شخص کا ہو جس کو اطاائف و معارف قرآنی سے دلچسپی نہیں اور صرف من گھڑت اقوال کی بہتات کر دینا اس پر غالب ہے۔ (تہبیۃ البیان، ص ۸۵)

#### تفسیر ابن کثیر پر تصریح:

فرمایا اگر کوئی کتاب کسی دوسری کتاب سے مستغنی کرنے والی ہے تو وہ تفسیر ابن کثیر ہے جو تفسیر ابن حجر یہ سے مستغنی کرنے والی ہے۔ (تہبیۃ البیان، ص ۸۲)

#### تفسیر عزیزی پر تصریح:

فرمایا بخاری شریف کا حق حافظ ابن حجرؑ کی شرح کے بعد ادا ہو گیا، لیکن تفسیر کا حق امت کے ذمہ باقی ہے، اگر شاہ عبدالعزیز صاحبؒ کی تفسیر ہوتی تو امت کی جانب سے قرآن مجید کی تفسیر کا حق بھی ادا ہو جاتا۔ ( نقش دوام، ص ۱۲۲)

### بیان القرآن پر تبصرہ:

فرمایا میں نے اپنے ذوق علمی کو محفوظ کرنے کیلئے اردو سے مطالعہ میں ہمیشہ پڑھیں کیا تا آنکہ اپنی بھی مراسلت کی زبان بھی عربی اور فارسی ہی رکھی اور ہمیشہ یہ سمجھتا رہا کہ اردو کا دامن علم و تحقیق سے خالی ہے، لیکن مولانا تھانوی کی تفسیر کا مطالعہ کرنے کے بعد مجھے اپنی رائے میں ترمیم کرنا پڑی، اور اب سمجھتا ہوں کہ اردو بھی بلند پایہ علمی تحقیقات سے بہرہ ور ہے، یہ واقعہ ہے کہ بیان القرآن جیسی چست تفسیر دیکھنے میں نہیں آتی۔ (نقش دوام، ص ۲۸۸)

### شرح معانی الآثار و شرح مشکل الآثار پر تبصرہ:

فرمایا: یاد رکھنا کہ طحاوی کی (شرح معانی الآثار ان کی ابتدائی تصنیف ہے، جس میں انہوں نے تاویلات بکثرت کی ہیں اور میں تاویلات کو پسند نہیں کرتا) (شرح مشکل الآثار ان کی آخری تصنیف ہے اس میں تاویلات سے نفع کر، بہت کارآمد سامان حفظیہ کے لئے جمع کر دیا، موالیک (مالکیہ) نے اس سے خوب فائدہ اٹھایا مگر احتفاظ غافل رہے۔ (نوادرات، ص ۲۰۱)

### عمدة القارى و فتح البارى پر تبصرہ:

فرمایا: ابن حجرؒ کی شرح فتح الباری فتن حدیث پر گہری، واضح بیان ربط مسلسل اور مرادات کو مفصل بیان کرنے میں فائق ہے، یعنی، لغوی تحقیق، بسط و شرح، اکابر علماء کے اقوال نقل کرنے میں بہت آگے ہیں، لیکن یہ انتشار چار جلدوں تک ہے بعد میں سنبھل گئے۔ بدیعؒ نے بعض موقع پر حافظ الدنیا ابن حجرؒ پر شدید تعقبات کئے ہیں، جس سے معلوم ہوتا ہے کہ تبحر میں وہ بھی کم نہیں، لیکن فتن حافظ ابن حجرؒ کے پاس ہے۔ (نوادرات، ص ۳۰)

### الجوهر النقی پر تبصرہ:

مولانا احمد رضا بخنوریؒ نے حضرت شاہ صاحبؒ سے عرض کیا کہ سنن کبریٰ بیہقی پر علامہ مارڈیؒ بیہقیؒ کے لفظی اغلاط پر بھی گرفت کرتے جاتے ہیں۔ فرمایا ان کی نظر چوہنیں۔ (ملفوظات، ص ۲۹۶)

### نظم الدرر پر تبصرہ:

فرمایا ایک انسان اپنی توانائیوں کے مطابق تفسیری سلسلہ میں جو کچھ کر سکتا ہے بقاعی کی کوششیں اس طرز میں بے مثال ہیں، بلکہ اعجاز و بلاغت قرآن پر اب تک امت میں جو کچھ لکھا جا چکا ہے، بقاعی کی یہ تصنیف (نظم الدرر فی تناسب الآی والسور) سب میں اعلیٰ ہے۔ (نقش دوام، ص ۵۵۳)

### ہدایہ پر تبصرہ:

فرمایا: مصنف ہدایہ جب گفتگو کرتے ہیں تو معلوم ہوتا ہے کہ کوئی شہنشاہ کلام کر رہا ہے، ابن ہمام کی

اصول پر اچھی نگاہ ہے لیکن ہدایہ کی شرح میں صاحب ہدایہ کے سامنے کچھ نظر نہیں آتے۔ (نادرات، ص ۲۶)  
ایک موقع پر فرمایا مقامات حریری جیسی عبارت ایک گھنٹہ میں چارو رق برجستہ لکھ سکتا ہوں، لیکن ہدایہ جیسی عبارت چار مہینوں میں بھی چار سطر نہیں لکھ سکتا۔ (نقش انور، ص ۲۷۹)۔

#### بدائع الصنائع پر تبصرہ:

فرمایا: بدائع الصنائع ایسی کتاب ہے کہ اگر کوئی عالم غور و فکر سے اس کا مطالعہ کرے تو خود اس کا مزاج تفہم میں ڈھل جائے گا اور مدرسین و مولفین، مفتیین سب کے لئے اس کتاب کا مطالعہ بے حد مفید ہے۔ ( نقش دوام، ص ۲۵۰)

#### بدایہ الجہد پر تبصرہ:

فرمایا: جب علامہ ابن رشد اندر لکھی (مالکی) کی کتابیں طبع ہو کر آئیں اور میں نے مطالعہ کیا اور ان کا امام غزالی پر ردِ یکھاتوں میں ابن رشد سے بدظن ہو گیا، لیکن جب ابن رشد مالکی کی بادایۃ الْمُجتہد و نہایۃ المقتضی مطالعہ کی توجیہ استغفار کرنا پڑا۔ (ملفوظات، ص ۳۲۷)

#### الدرالحقائق، اور الرؤا محتر پر تبصرہ:

فرمایا: صاحب درمحتر اور شامی وغیرہ محض ناقل ہیں اور نفہ سے (جو کہ صفت نفس ہوتی ہے) مناسب بھی نہیں ہے۔

#### کتاب الام پر تبصرہ:

فرمایا: میں ہر کتاب کی تلخیص پر قادر ہوں بجز کتاب الام کے، (میں) جب کبھی کتاب الام کا مطالعہ کرتا ہوں تو امام شافعی کی ذکاوت و ذہانت اور ان کی فضانت و رزانت کا یقین بڑھتا ہے۔ ( نقش دوام، ص ۲۵۰)

#### الاعتصام اور شاہ اسما علیل شہیدی بعض تالیفات پر تبصرہ:

فرمایا: شاہ محمد اسما علیل شہیدی کی ایصالح الحق اصرحت کو رد بدعثت میں اونچا سمجھتا ہوں، تقویۃ الایمان بھی بہتر ہے مگر اس میں شدت آگئی اور اسی لئے اس کا فائدہ بھی محدود ہو گیا، اس کا احساس خود شاہ صاحب کو بھی ہوا۔ شاطبی کی کتاب الاعتصام میں مفید مضامین خوب ہیں اور ان دونوں کتابوں میں جو مضامین ہیں وہ بھی الاعتصام میں موجود ہیں، اور میں تقویۃ الایمان سے زیادہ راضی نہیں ہوں۔ (اور فرمایا) میں اس لئے راضی نہیں ہوں کہ محض ان عبارات کی وجہ سے بہت سے جھگڑے ہو گئے ہیں، اس کے علاوہ منصب امامت اور اصول فقہ کا رسالہ بھی بہت اچھا ہے۔ اور بھی بات کہ میں راضی نہیں ہوں اس رسالہ سے مجھے مرحوم حضرت مولانا نانو تویؒ سے بھی پہنچی ہے، حالانکہ وہ

ہلاک تھے مولانا اسماعیلؒ کی محبت میں، اور مجھے سب سے زیادہ شاہ عبدالعزیز صاحبؒ اور پھر حضرت شاہ عبدالقدار صاحبؒ سے ہے، اسی خاندان میں سے مذکورہ بالا قصہ مجھ کو نہایت موثق ذرائع سے پہنچا ہے کہ اس سے زیادہ ممکن نہیں ہے۔ (نوادرات، ص ۲۱۶، ملفوظات، ص ۱۷۶، ۱۷۷)

#### عقیدہ طحاوی و شرح قونوی پر تبصرہ:

فرمایا امام صاحبؒ اور صاحبین کے عقائد کے سلسلے میں عقیدہ طحاوی مستند ترین ہے موصوف نے وضاحت کی ہے کہ انہوں نے اپنی تالیف میں ابوحنیفہؓ اور ابو یوسفؓ کے عقائد لکھے ہیں، عقیدہ طحاوی کی بہترین شرح قونوی نے کی ہے یہ قونوی ابن کثیر کے شاگرد ہیں مگر حنفی ہیں۔ (نوادرات، ص ۸۹، ۵۷)

#### وقاء الوفاء پر تبصرہ:

فرمایا سمہودیؒ ابن حجرؓ کے شاگرد ہیں اور ان کی تحقیقات بسلسلہ مکہ و مدینہ اہم ہیں، چونکہ یہ یہاں سکونت کرچکے تھے این حجر حکیم دوبار آئے مگر مقیم نہیں ہوئے بخلاف سمہودیؒ کے کہ انہوں نے مقیم ہو کرچکے چھپے کی تحقیق کی ہے (نوادرات، ص ۰۶۱)

#### تفسیر کشاف، عقود الجمان اور مطول پر تبصرہ:

فرمایا سیوطیؒ نے عقود الجمان لکھی ہے جس میں مسائل (معانی و بیان) کا استیعاب نہ کر سکے مطول بھی ایسی ہی ہے، میں کہتا ہوں کہ زختری کی کشاف میں نصف کے قریب معانی و بیان سے متعلقہ مسائل ہیں ان کو بجا کرنے سے بڑا فائدہ ہو سکتا ہے۔ (نوادرات، ص ۲۲۱)

#### سیبوییؒ کتاب الخوب پر تبصرہ:

فرمایا میں نے اس کتاب کا کئی بار مطالعہ کیا اور اس کی بعض نادر شریعیں بھی نظر سے گزریں، علوم عربیہ میں اس سے زیادہ دشوار کتاب کوئی نہیں۔ (نقش دوام، ص ۱۳۱)

#### عربی ادب کی کتب مقامات پر تبصرہ:

فرمایا ابن اثیر اور مصنف مقامات بدیع کو ادیب مانتا ہوں، لیکن حریری کی میرے نزدیک کوئی حیثیت نہیں وہ صرف وقائع نگار ہیں، بلکہ بہترین کتاب اس موضوع پر صاحب روح المعانی نے لکھی ہے جس کا نام مقامات خیالی ہے غیر مطبوعہ ہے میں نے مخطوطہ کا مطالعہ کیا ہے، واضح کہتا ہوں کہ حریری ان کے گرد پاکو بھی نہیں پہنچا حریری سے تو زیادہ بہتر مقامات بدیع ہے وجہ اس کی یہ ہے کہ حریری کے یہاں آوردہ آوردہ ہے آمد کا نام و نشان نہیں۔ (نوادرات، ص ۲۷) (باقیہ صفحہ نمبر ۲۷)